

سیرت النبی ﷺ پر ہانے کا

مقصد اور طریقہ

استاد

دانیال ملک

بُنیادی مقصد

♦ اللہ تعالیٰ کی ذات و صفات کی عظمت

♦ احکامات الہیہ کی تعظیم

♦ نبی کریم ﷺ سے غیر معمولی محبت و عقیدت

♦ آپ کے لائے ہوئے دین پر زندگی قربان کر دینے کا جذبہ پیدا کرنا

♦ دین کی جامعیت کی تعلیم

طریقہ

◈ رجال سازی

بذریعہ سیرت

نبوی ﷺ

سیرت نبویؐ رجال سازی کا سب سے بڑا ذریعہ ہے۔

لہذا اس کے ہر ایک درس سے اُس کا درست نتیجہ

اخذ کیا جائے اور صحیح معنوں میں سامعین تک پہنچایا

جائے۔ کیونکہ موقع بموقع افراد سازی کے نکات

بکھرے ہوتے ہیں۔

یعنی اس کے ذریعے لوگوں کو انقلابی ذہنیت دی

جائے۔ لوگوں کیلئے ان کے سوشل سٹیٹس، چلتی

پھرتی رواں زندگی، گھٹی میں پڑی ہوئی پرانی عادات

اور ”کمفرٹ زون“ سے باہر نکلنے کی بھرپور دعوت

ہو اور واقعاتِ سیرت سے اس کی مثالیں دی جائیں۔

◈ سیرت نبوی

ﷺ درس

انقلاب

◈ دینی غیرت و حمیت

یعنی سیرت نبی ﷺ کے ذریعے دینی غیرت و حمیت
کو اجاگر کیا جائے۔ دین کے معاملے میں بزدلی،
مصلحت کو ششی اور مرعوبیت کے بجائے غیرت کا جذبہ
پیدا کیا جائے۔ صحابہ کرام رضی اللہ عنہم کے بہت سارے
واقعات اس حوالے سے بہت موثر ہیں۔

اسلامی

تہذیب و

تمدن

سیرت کے ذریعے اسلامی تہذیب و تمدن کی جداگانہ
حیثیت اور امتیازی شناخت کی اہمیت باور کرائی جائے۔
یعنی کسی بھی فضا اور ماحول میں مغلوبانہ حیثیت کو قبول
کرنے اور ہر چیز کو اسلامی قرار دینے کی کوشش کے
بجائے اسلامی تہذیب و ثقافت پر اعتماد پیدا کیا جائے۔

جذبہ جہاد کو بیدار کرنے کیلئے غزوات کو غیر معمولی جوش

و خروش سے پڑھایا جائے۔ اس کیلئے میدان جنگ کے

نقشوں سے مدد لی جائے اور اُس موقع پر صحابہ کرام

رضی اللہ عنہم کے جوش و ولولے اور قربانیوں کو پوری روح سے

بیان کیا جائے۔

◆ جذبہ جہاد

کی بیداری

♦ دعوتِ دین کیلئے قربانی

سیرت کے ذریعے دعوتِ دین کیلئے قربانی دینے کا جذبہ
پیدا کیا جائے۔ یعنی ہر شخص کو دین کا درد محسوس کرتے
ہوئے دین کا پیغام لے کر معاشرے کے تمام طبقات میں
جانے اور اُن کو دین پر لانے کی کوشش کیلئے اپنا جان، مال
اور وقت لگانے کی ترغیب دی جائے۔

صحابہ کرام رضی اللہ عنہم کی عظمت خصوصیت کے ساتھ دلوں

میں پیدا کی جائے۔ اس کیلئے وہ تمام واقعات؛ جن سے

صحابہ کرام رضی اللہ عنہم کے آپس کی محبت، حضور صلی اللہ علیہ وسلم کا اُن

سے خصوصی تعلق اور دین میں صحابہ رضی اللہ عنہم کی اہمیت

اجاگر ہوتی ہو، اہتمام سے سنائے جائیں۔

◈ عظمتِ صحابہ

کرام رضی اللہ عنہم

◈ اصلاح و تزکیہ

انفرادی اصلاح و تزکیہ کی اہمیت پر خصوصی توجہ دی جائے۔

یعنی حضور اکرم ﷺ نے صحابہ کرام رضی اللہ عنہم کے اندر اعمال کا شوق کیسے پیدا کیا، عبادات کا ماحول کیا تھا؟ حضور اکرم ﷺ کا ذوق عبادت اور صحابہ کرام رضی اللہ عنہم کے گھروں کا ماحول وغیرہ، صحابہ کرام رضی اللہ عنہم کے تقویٰ اور للہیت کے واقعات اہمیت کے

ساتھ بیان ہوں۔

◈ حکومت

الہیہ کا قیام

یعنی اللہ تعالیٰ کی طرف سے انسان کو دنیا میں عدل و

قسط پر مبنی نظام قائم کرنے کیلئے بھیجا گیا ہے، اور ہر

انسان کو اپنی بساط و قدرت کے بقدر اس میں مشغول

ہونا چاہیے۔ آنحضرت ﷺ کی پوری مدنی زندگی

اس پر شاہد عدل ہے۔